



Kunsill
tal-Unjoni Ewropea

Brussell, 19 ta' Novembru 2021
(OR. en)

13277/21

LIMITE

CORLX 568
CFSP/PESC 1010
CONOP 71
CODUN 50

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2017/2370 li tappoġġa l-Kodiċi ta' Kondotta tal-Aja u n-nonproliferazzjoni tal-missili ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva

DEĊIŻJONI TAL-KUNSILL (PESK) 2021/...

ta' ...

**li temenda d-Deciżjoni (PESK) 2017/2370
li tappoġġa l-Kodiċi ta' Kondotta tal-Aja u n-nonproliferazzjoni tal-missili ballistiċi
fil-qafas tal-implimentazzjoni tal-Istrateġija tal-UE
kontra l-Proliferazzjoni tal-Armi ta' Qerda Massiva**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Diċembru 2017, il-Kunsill adotta d-Deciżjoni (PESK) 2017/2370¹, li tinkariga l-implimentazzjoni teknika ta' ċerti proġetti lill-*Fondation pour la recherche stratégique* (Fondazzjoni għar-riċerka strategika) (FRS).
- (2) Skont l-Artikolu 3(3) tad-Deciżjoni (PESK) 2017/2370, ftehim ta' għotja mal-FRS gie ffirmat fil-21 ta' Diċembru 2017. Il-ftehim ta' għotja kellu jiskadi fil-21 ta' Diċembru 2020.
- (3) Fis-26 ta' Mejju 2020, l-FRS talbet estensjoni tal-perijodu ta' implimentazzjoni għad-Deciżjoni (PESK) 2017/2370 sal-20 ta' Diċembru 2021. L-estensjoni intalbet minħabba l-pandemija tal-COVID-19, u b'mod partikolari minħabba l-posponiment ta' għadd mill-attivitajiet imsemmija fl-Artikolu 1 ta' dik id-Deciżjoni u r-riluttanza tal-amministrazzjonijiet nazzjonali fil-pajjiżi fil-mira li jiddiskutu l-organizzazzjoni ta' tali attivitajiet fid-dawl tal-klima ta' incertezza minħabba dik il-pandemija.

¹ Id-Deciżjoni tal-Kunsill (PESK) 2017/2370 tat-18 ta' Diċembru 2017 li tappoġġa l-Kodiċi ta' Kondotta tal-Aja u n-nonproliferazzjoni tal-missili ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva (ĠU L 337, 19.12.2017, p. 28).

- (4) Fl-20 ta' Lulju 2020, il-Kunsill adotta d-Deciżjoni (PESK) 2020/1066¹, li emendat id-Deciżjoni (PESK) 2017/2370, li estendiet id-data tal-iskadenza tagħha sal-20 ta' Diċembru 2021.
- (5) Fis-27 ta' Settembru 2021, l-FRS talbet estensjoni addizzjonali tad-Deciżjoni (PESK) 2017/2370 fid-dawl tal-impatt kontinwu tas-sitwazzjoni tal-pandemija tal-COVID-19 u r-restrizzjonijiet relatati fuq l-ivvjaġġar fuq l-attivitajiet ippjanati tagħha, fejn talbet estensjoni addizzjonali ta' 13-il xahar sal-21 ta' Jannar 2023.
- (6) It-tkomplija tal-attivitajiet imsemmija fl-Artikolu 1 tad-Deciżjoni (PESK) 2017/2370 ma għandha l-ebda implikazzjoni fir-rigward tar-rizorsi finanzjarji sal-21 ta' Jannar 2023.
- (7) Għaldaqstant jenħtieġ li d-Deciżjoni (PESK) 2017/2370 tiġi emendata skont dan,

ADOTTA DIN ID-DECIŻJONI:

¹ Id-Deciżjoni tal-Kunsill (PESK) 2020/1066 tal-20 ta' Lulju 2020 li temenda d-Deciżjoni (PESK) 2017/2370 li tappoġġa l-Kodiċi ta' Kondotta tal-Aja u n- nonproliferazzjoni tal-missili ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva (ĠU L 234I, 21.7.2020, p. 1).

Artikolu 1

Fl-Artikolu 5 tad-Deciżjoni (PESK) 2017/2370, il-paragrafu 2 huwa sostitwit b'dan li ġej:

"2. Din id-Deciżjoni għandha tiskadi fil-21 ta' Jannar 2023."

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi...,

Għall-Kunsill

Il-President
